



کون نہیں جانتا کہ پاکستان کو اسلام کی خاطر، اسلام کے نام پر بنایا گیا ہے۔ پاکستان بنانے کیلئے جوان گنت قربانیاں دی گئی تھیں وہ صرف اور صرف اسلام کے لئے تھیں۔ پاکستان بننے کے بعد جتنی بھی تحریکیں چلیں اور ان تحریکوں میں جو قربانیاں دی گئیں وہ بھی محض اسلام کے نام پر تھیں۔ غرض کہ پاکستان کی بنیاد، پاکستان کی تعمیر، پاکستان کی تکمیل یعنی مملکت پاکستان درحقیقت اسلام کے لئے، اس کے نفاذ و اجراء، اس کی نشرواشاعت اور فروغ کے لئے ہے۔ حتیٰ کہ پاکستان کو ”اسلام کا قلعہ کہا اور مانا گیا ہے۔“

لیکن اس ”اسلام کے قلعے“ ”اسلامی جمہوریہ پاکستان میں جس طرح اسلام سے مذاق کیا گیا ہے، جس طرح اسلام کی دھجیاں بکھیرنے کی کوششیں کی گئیں، جس طرح اسلام کو مٹانے، اس میں تحریف و تبدل کرنے کی کوششیں کی گئیں اور جس طرح رسول اکرم صلی اللہ علیہ وسلم کی ذات کو ”نشانہ بنا کر (نعوذ باللہ) اسلام کے خلاف باتیں کی گئیں وہ بھی سب کے سامنے اس تمام معاملے میں میری فہم کے مطابق ان گستاخوں کے مرتکب عاقبت اندیش ملعونوں سے بڑھ کر حکمران مجرم ہیں کہ جنہوں نے اسلام کے ٹھیکیدار ”بننے کے باوجود ان گستاخوں کا کوئی نوٹس نہ لیا اور ایک کے بعد ایک ان گستاخوں کی تعداد میں اضافہ ہوتا چلا گیا (اور جب تک حقیقتاً اسلام اس ملک میں نافذ نہیں ہو جاتا ہوتا رہے گا۔“

(نعوذ باللہ) یہاں اسلام کے خلاف کھل کر لکھا گیا اور لکھنے والے قوم کے ”ہیرو“ بنا دیئے گئے (معاذ اللہ) اللہ کے خلاف لکھا گیا اور لکھنے والے ”والتشور“ کہلائے (والعیاذ باللہ) رسول اللہ صلی اللہ علیہ وسلم کے خلاف زبان درازوں کی گئیں اور زبان دراز ”لیڈر“ بن گئے۔ عوام سکتے ہیں آگے، علماء و خطباء کی زبانوں پر مہر لگ گئی، حکمران محض عیاشیوں میں مبتلا رہے اور گستاخ کھل کھیلنے لگے۔

اسی اسلامی جمہوریہ پاکستان میں اسی اسلامی حکومت کے دور میں قرآن پاک کے خلاف جلوس نکلے بلکہ حکمرانوں کی "سیکٹ" نے قیادت کی۔ اسلامی انکامات کے خلاف جلوس نکلے، بلند بانگ باتیں کی گئیں اور "اسلامی حکومت" کے کانوں پر جوت تک نہ رنگی۔ اسی "اسلامی حکومت" کے دور میں شراب کی درآمد میں اضافہ ہوا، چوری و قتل، اغوا اور ڈاکوئوں میں اضافہ ہوا، رشوت اور بدعنوانی میں اضافہ ہوا، سوشلسٹوں، کمیونسٹوں اور ان کی سرگرمیوں میں اضافہ ہوا اور حکومت بس سے مس نہ ہوئی۔

اسی "اسلامی جمہوریہ پاکستان" کی اسی "اسلامی حکومت" کے "عہد زریں میں ہمارے آقا و مولا سید المرسل، امام الانبیا صلی اللہ علیہ وسلم (فداہ ابی وامی) کی سرعام گستاخی کی گئی اور حکومت بے غیرت نبی ربی عوام کے لاکھ احتجاج کے باوجود ابھی تک بنی ہوئی ہے بلکہ گستاخی کرنے والی بدفطرت کھلے عام گھوم رہی ہے۔ اسے یورپین ممالک کے دورے کی اجازت دے دی گئی ہے اور وہ دورے پر روانہ بھی ہو چکی ہے

کیا حکمران مسلمانوں کی غیرت و حمیت کا امتحان لینا چاہتے ہیں؟ کیا وہ اپنے لئے غازی علم الدین شہید جیسے غیرتمند مسلمان کے منظر ہیں؟ کیا وہ اپنے غیرملکی غیر مسلم آقاؤں کی خوشنودی کے لئے چپ ہیں؟ کیا وہ پاکستان کا خاتمہ چاہتے ہیں؟ آخر چاہتے کیا ہیں؟ کچھ پتہ بھی تو چلے!

ہمیں گلے سے علماء کے اس گروہ سے بھی جو ولے تو "مقام مصطفیٰ اصلی اللہ علیہ وسلم" کی ولایت دیتا ہے اس اصطلاح کی آڑ میں اہل توحید اہل ہدایتوں کو برا بھلا کہتا رہتا ہے اور اس طرح مسلمانوں میں منافرت پھیلانے کا باعث بنتا ہے لیکن جب وقت آنا ہے مقام مصطفیٰ اصلی اللہ علیہ وسلم کے تحفظ کا تو جھیلکی بلی بن جاتا ہے۔

ویسے تو غازی علم الدین شہید جیسے اہم حدیث کی قبر پر چادریں چڑھا کر شرک میں اضافے کا باعث بنتا ہے مگر غازی شہید کی راہ پر چل کر گستاخی کے ترکیبوں کے خلاف متحرک نہیں ہوتا اور متحرک ہو بھی کس طرح ک صاف دکھائی دیتا ہے یہ دودھ پینے والے مجنوں ہیں خون دینے والے نہیں، خون دینے والے صرف اہم حدیث ہیں اور تاریخ اس کی گواہ ہے "رنیکلا رسول"، لکھنے والے تاریخی گستاخ کے خلاف اگر لکھا تو شیخنا شیخنا سلام مولانا

شاء اللہ اس سرسری رحمۃ اللہ علیہ نے لکھا۔ اور اگر کسی نے اس گستاخ کو کبھی فراموش کر دیا تو وہ بھی چینیا والی مسجد کا ایک نمازی غازی علم الدین شہید تھا جس کے جہاں اور بھینچے آج بھی اہل توحید کی اسی مسجد میں نظر آتے ہیں۔ انشاء اللہ العزیز جب تک اہل حدیث موجود ہیں گستاخوں کا ناطقہ بند کئے رکھیں گے۔

اس اسلامی جمہوریہ میں شان رسالت میں گستاخی کے بعد اب کھلم کھلا دینِ ہدیٰ کے خلاف باتیں کی جانے لگی ہیں۔ لاہور کے ایک فائینوسٹار ہوٹل میں ایک جلسہ کے بارے میں مختلف اخبارات میں رپورٹ شائع ہوئی ہے جس کے مطابق ”عالمی پنچاں کانفرنس“ کے نام سے ایک تقریب منعقد ہوئی اس میں جن مقررین نے تقریریں وہ سب کے سب ہائیں بازو سے تعلق رکھنے والے تھے (حالانکہ ان لوگوں کو ”ہائیں بازو“ جیسی بے خود سیاسی اصطلاح سے یاد کرنا ایک زیادتی ہے و حقیقت وہ صرف مخالفِ اسلام ہیں) مقررین میں سے ایک (عبداللہ ملک) نے کہا کہ ”آج سے چار سال قبل وارثہ میر شریعت کے خلاف بول بھی نہیں سکتے تھے مگر فضا میں بڑی تبدیلی آگئی ہے۔ شریعتِ بل کے خلاف فضا تیار کی جانی چاہیے ورنہ اس کا نتیجہ زبردست فاشنزم کی صورت میں نکلے گا۔ یہ ایک گھناؤنا نعرہ ہے۔ اسلام حکمرانوں کے پاس آخری ہتھیار ہے جسے چھیننے میں وقت لگے گا (بقول کسے) نقل کفر فخرنا باشد کہ تحت یہ لکھا ہے عبداللہ ملک اور اس کے رسول صلی اللہ علیہ وسلم کی شریعت کو فاشنزم کہا اور اس سے نہایت گھناؤنا نعرہ قرار دیا۔ یہ گستاخ اگر ماسکو میں بیٹھ کر کیونزم کے بارے میں یہ الفاظ کہتا تو اب تک سائبریا کے زندانوں میں ہوتا اور دوسروں کی طرح اس کی لاش بھی برف کی تہوں میں دبی ہوتی مگر مملکتِ خدا داد کی ”اسلامی حکومت“ بہت ”فراخ دل“ ہے۔ یہ اللہ، رسول، اسلام، سب کے خلاف گستاخیاں برداشت کر لیتی ہے۔ (تغویٰ باللہ!)

اس جلسہ کی صدارت نوابزادہ منظر علی خاں نے کی تھی جو ہے ہی سکندریہ کی کونسل اور یہ لوگ بقول عبداللہ ملک شکر سے کہہ رہے ہیں کہ پاکستان کو ایک سیکولر ریاست بنایا جائے اور آج اس کے لئے فضا سازگار سمجھتے ہیں۔ سوال یہ نہیں کہ ایسے لوگ ایسی باتیں کیوں کرتے ہیں سوال یہ ہے ان کو پاکستان کے اندر کھلے بندوں ایسی باتیں کرنے

کی جرات سے طرح جہاں شریعت کے خلاف جو فضا بدلی ہے اس کا ذمہ دار کون ہے! اس سوال کا جواب عبداللہ ملک نے بھی دیا ہے۔ اور وہ یہ ہے کہ پاکستان کے حکمرانوں نے فضا بدلی ہے (ہم کم از کم اس بات میں عبداللہ ملک کے ساتھ متفق ہیں) کہ ہمارے حکمران ان دنوں جمہوریت کے کچھ زیادہ ہی شوقین بن گئے ہیں۔ اور اس شوق میں وہ جمہوریت سے بھی آگے نکل گئے ہیں۔ دنیا کے کسی جمہوری ملک اور کسی بھی جمہوری تصور میں ملک کی بنیاد ڈھانے کی اجازت نہیں مگر پاکستان میں انوکھی جمہوریت آئی ہے کہ ملک کو ہی ختم کرنے کی باتیں ہو رہی ہیں اور حکمران ”کشادہ دلی“ کا مظاہرہ کر رہے ہیں۔

انگریز کے دور میں غلامی کے باوجود مسلمانوں کی ایمانی جرأت اور غیرت کا یہ عالم تھا کہ اسلام کے خلاف کوئی بات یرداشت نہ کر سکے۔ آج بھی ہندوستان کا مسلمان محکومی و جمہوری کے باوجود پاکستانیوں سے زیادہ ایمانی قوت کا مظاہرہ کر رہا ہے اور پاکستانی ”اسلام کا قلعہ“ بنا کر مست ہو گئے ہیں، اب اس کی حفاظت اور اسلام کی مدافعت سے یکسر عاری نظر آتے ہیں۔ حکمرانوں کی تو بات ہی چھوڑ بیٹھے وہ تو ازل سے ”مخاص“ میں شمار ہوتے ہیں یعنی عوام سے بڑھ کر، عوام سے اونچے، ان کی اسلامی غیرت تو اتنی ہے کہ اللہ رسول صلی اللہ علیہ وسلم اور دینِ ہدیٰ کے خلاف زبان درازیاں ہوں تو ”جمہوریت“ کا ہنہ کرتے ہیں اور اپنی فانی حکومت کو خطروں میں ڈبو دینا ۱۲۴ کا نثار ہو جاتا ہے پھر کوئی دیواروں پر پوسٹر بھی نہیں لگا سکتا۔

اللہ بجائے — آمین

رانا محمد شفیع خاں پسروری

الاسلام ڈاٹ آرمی ۱۹۸۷ء

ذیہ ترتیب ہے۔ اس بار اس میں انقلابی تبدیلیاں لائی جا رہی ہیں۔ مشہورین جہد رابطہ قائم کریں۔

ادارہ الاسلام ڈاٹ آرمی
۵۳، لارنس روڈ لاہور نمبر ۳